



- ସଂସଦୀୟ ଅଧିବେଶନ ଶେଷ**
- ଭାରତର ସଂସଦୀୟ ଇତିହାସରେ ପ୍ରଥମ ଥର ପାଇଁ ଆର୍ଥିକ କାର୍ଯ୍ୟ ମାର୍ଚ୍ଚ 31 ତାରିଖ ପୂର୍ବରୁ ଶେଷ
 - ଉଭୟ ଗୃହରେ 18 ଟି ବିଲ୍ ଗୃହୀତ
 - ଲୋକସଭାରେ 113.27% ଏବଂ ରାଜ୍ୟସଭାରେ 92.43% କାର୍ଯ୍ୟ ସମ୍ପନ୍ନ

Posted On: 12 APR 2017 5:17PM by PIB Bhubaneswar

2017 ର ସଂସଦୀୟ ଅଧିବେଶନ ବିଭିନ୍ନ କାରଣରୁ ଐତିହାସିକ ବୋଲି କେନ୍ଦ୍ର ସଂସଦୀୟ ବ୍ୟାପାର ଓ ରସାୟନ ଏବଂ ସାର ମନ୍ତ୍ରୀ ଅନନ୍ତ କୁମାର ସାମାଦିକ ସମ୍ମିଳନୀରେ କହିଛନ୍ତି । ସଂସଦର ବଜେଟ ଅଧିବେଶନ 2017 , ଜାନୁଆରୀ 31 ତାରିଖରେ ଆରମ୍ଭ ହୋଇ 2017, ଏପ୍ରିଲ 12 ତାରିଖରେ ଶେଷ ହୋଇଛି ।

ତିନୋଟି କାରଣରୁ 2017 ର ବଜେଟ ଅଧିବେଶନକୁ ଅନନ୍ତ କୁମାର ଐତିହାସିକ ବୋଲି କହିଛନ୍ତି;

- ମାର୍ଚ୍ଚ 31 ତାରିଖରେ ଚୂଡ଼ନ ଆର୍ଥିକ ବର୍ଷ ଆରମ୍ଭ ହେବା ପୂର୍ବରୁ ବଜେଟ ଉପସ୍ଥାପନ ଏବଂ ସରକାରଙ୍କ ଅନ୍ୟାନ୍ୟ ଆର୍ଥିକ କାର୍ଯ୍ୟ ଶେଷ ହୋଇପାରିଛି ।
- ବସ୍ତୁ ଏବଂ ସେବା କର (GST)ର ସମସ୍ତ ସହାୟକ ବିଲ୍‌କୁ ଅନୁମୋଦନ ମିଳିଛି ।
- ଏକ ସମନ୍ୱିତ ବଜେଟ ଉପସ୍ଥାପନ ଏବଂ ଗୃହୀତ ।

ଅନନ୍ତ କୁମାର କହିଛନ୍ତି ଯେ, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, ଅର୍ଥମନ୍ତ୍ରୀ ଅରୁଣ ଜେଟଲୀଙ୍କ ଦୂରଦୃଷ୍ଟି ସମ୍ପନ୍ନ ନେତୃତ୍ୱ ଯୋଗୁ ଏହା ସମ୍ଭବ ହୋଇପାରିଛି । ଜନସ୍ୱାର୍ଥ ସମ୍ବଳିତ ଅନେକ ପ୍ରସଙ୍ଗରେ ସଂସଦରେ ଭାବପୂର୍ଣ୍ଣ ଆଲୋଚନା ହୋଇପାରିଛି ।

ଅନନ୍ତ କୁମାର କହିଛନ୍ତି ଯେ, ସଂସଦୀୟ ଇତିହାସରେ ପ୍ରଥମ ଥର ପାଇଁ ମାର୍ଚ୍ଚ 31 ତାରିଖରେ ପରବର୍ତ୍ତୀ ଆର୍ଥିକ ବର୍ଷ ଆରମ୍ଭ ହେବା ପୂର୍ବରୁ ସରକାର ସମସ୍ତ ଆର୍ଥିକ କାର୍ଯ୍ୟ ଶେଷ କରିପାରିଛନ୍ତି । ଏହା ଯେ ସ୍ୱଚ୍ଛ ସମୟରେ ଶେଷ କରାଯାଇଥିଲା, ତାହା ଦୃଷ୍ଟି, ବରଂ ଦୀର୍ଘ ବିତର୍କ ହୋଇଥିଲା । ସ୍ଥାୟୀ କମିଟି ଏହାକୁ ବିଚାରକୁ ନେଇଥିଲା ଏବଂ ଅନେକ ମନ୍ତ୍ରାଳୟ ଆଲୋଚନା ମଧ୍ୟ କରିଥିଲେ । ପୂର୍ବରୁ ମାର୍ଚ୍ଚ 31 ତାରିଖ ସୁଦ୍ଧା ଆର୍ଥିକ କାର୍ଯ୍ୟ ଶେଷ ହେଉଥିଲେ ମଧ୍ୟ ନିର୍ବାଚନ ପାଇଁ ଅନ୍ତରାଳ ବଜେଟ ଉପସ୍ଥାପନ ହେଉଥିଲା କିମ୍ବା ସଂସଦୀୟ କମିଟି ବିଭିନ୍ନ ପ୍ରସଙ୍ଗ ଅନୁଧ୍ୟାନ କରୁଥିଲେ । ଆର୍ଥିକ କ୍ଷେତ୍ରରେ ଏହା ଏକ ବିରାଟ ପରିବର୍ତ୍ତନ ଏବଂ ବିକାଶମୂଳକ ପ୍ରକଳ୍ପ ପାଇଁ ମନ୍ତ୍ରାଳୟଗୁଡ଼ିକ ସମ୍ପୂର୍ଣ୍ଣ ଅନୁଦାନ ପାଇପାରିଛନ୍ତି । ପ୍ରଥମ ଥର ପାଇଁ ଆର୍ଥିକ ହିସାବ ବଜେଟ ଅଧିବେଶନରେ ଗୃହୀତ ହୋଇପାରିଛି ।

କୃଷି, ପରିବାର କଲ୍ୟାଣ ଏବଂ ସଂସଦୀୟ ବ୍ୟାପାର ରାଷ୍ଟ୍ର ମନ୍ତ୍ରୀ ଏସଏସ ଆଲୁଖିଆ ସାଧାରଣ ଏବଂ ରେଲୱେ ବଜେଟ ମିଶ୍ରଣର ଫାଇଦା ସମ୍ପର୍କରେ କହିଥିଲେ । ଏହା ସାମାଜିକ ବିକାଶ କାର୍ଯ୍ୟ ପାଇଁ କିପରି ସହାୟକ ତାହା ସେ କହିଥିଲେ ।

ସଂଖ୍ୟାଲଘୁ ବ୍ୟାପାର (ସ୍ୱାଧୀନ) ଏବଂ ସଂସଦୀୟ ବ୍ୟାପାର ରାଷ୍ଟ୍ର ମନ୍ତ୍ରୀ ମୁକ୍ତାର ଆବାସ ନକ୍ସା କହିଥିଲେ ଯେ, ସରକାର ସଂଯୋଗ, ସମ୍ପର୍କ ଏବଂ ସହଯୋଗ ନୀତିକୁ ଆଧାର କରିଥିଲେ । ସଂସଦର ଉଭୟ ଗୃହରେ ଜନସ୍ୱାର୍ଥ ସମ୍ବଳିତ ବିଭିନ୍ନ ପ୍ରସଙ୍ଗରେ ଆଲୋଚନା ହୋଇପାରିଥିଲା ଏବଂ ସମସ୍ତ ସଦସ୍ୟ ସେମାନଙ୍କ ମତ ଉପସ୍ଥାପନ କରିବାର ସୁଯୋଗ ପାଇପାରିଥିଲେ । ସମ୍ବିଧାନ ସଂଶୋଧନ ବିଲ୍-2017, ମୋଟର ଭେଇକିଲ୍ ସଂଶୋଧନ ବିଲ୍ 2017 ଏବଂ ଫ୍ୟାକ୍ଟ୍ରି ସଂଶୋଧନ ବିଲ୍ 2016 ଗୃହୀତ ହୋଇପାରିଛି । ଏହି ବିଲ୍ ଗୁଡ଼ିକରେ ଅସହମତିର ଆଧାର ଅନୁଚିତ । ତଥାପି ଜନଦ୍ୱାରା କମିଶନକୁ ବିଲ୍ ଗୁଡ଼ିକୁ ପଠାଇବା ଦିଗରେ ରାଜ୍ୟସଭାର ନିଷ୍ପତ୍ତିକୁ ସରକାର ସମ୍ମାନ ଜଣାଉଛନ୍ତି । ସାଧାରଣ ଲୋକମାନେ ଫାଇଦା ପାଇବା ସକାଶେ ଏହି ବିଲ୍ ଗୁଡ଼ିକ ଅନୁମୋଦନ ହେବାକୁ ଆଉ କିଛି ଦିନ ଲାଗିବ ବୋଲି ଶ୍ରୀ ନକ୍ସା କହିଥିଲେ ।

ବଜେଟ ଅଧିବେଶନର ପ୍ରଥମ ପର୍ଯ୍ୟାୟରେ ଲୋକସଭାରେ 7 ଏବଂ ରାଜ୍ୟସଭାରେ 8ଟି ମିଟିଂ ହୋଇପାରିଥିଲା । ଅଧିବେଶନର ଦ୍ୱିତୀୟ ପର୍ଯ୍ୟାୟରେ ଲୋକସଭାରେ 22 ଏବଂ ରାଜ୍ୟସଭାରେ 21ଟି ମିଟିଂ ହୋଇପାରିଥିଲା । ମୋଟ ଅଧିବେଶନ କାଳରେ ଲୋକସଭା ଏବଂ ରାଜ୍ୟସଭାରେ 29 ଟି ଲେଖାଏଁ ମିଟିଂ ସମ୍ପନ୍ନ ହୋଇଥିଲା । ଲୋକସଭାରେ 113.27% ଏବଂ ରାଜ୍ୟସଭାରେ 92.43% କାର୍ଯ୍ୟ ହୋଇଥିଲା । ହଜଗୋଲ ଯୋଗୁ ଲୋକସଭାରେ 8 ଘଣ୍ଟା ଏବଂ ରାଜ୍ୟସଭାରେ 18 ଘଣ୍ଟାର କାର୍ଯ୍ୟ କାଳ ନଷ୍ଟ ହୋଇଥିଲା ।

ଅଧିବେଶନର ପ୍ରଥମ ପର୍ଯ୍ୟାୟରେ ଫେବୃଆରୀ 1 ତାରିଖରେ କେନ୍ଦ୍ର ବଜେଟ 2017-18 ଉପସ୍ଥାପିତ ହୋଇଥିଲା । ତଳିତ ଥର ସାଧାରଣ ବଜେଟ ସହ ରେଳ ବଜେଟ ମଧ୍ୟ ଉପସ୍ଥାପିତ ହୋଇଥିଲା । ବଜେଟ ଉପରେ ଉଭୟ ଗୃହରେ ଆଲୋଚନା ମଧ୍ୟ ହୋଇଥିଲା ।

ସ୍ଥାୟୀ କମିଟି ଗୁଡ଼ିକର ସୁପାରିସ ଗୁଡ଼ିକର ସମୀକ୍ଷା ପରେ ଅଧିବେଶନର ଦ୍ୱିତୀୟ ପର୍ଯ୍ୟାୟରେ ରେଲୱେ, ସ୍ୱରାଷ୍ଟ୍ର, ପ୍ରତିରକ୍ଷା ଏବଂ କୃଷି ମନ୍ତ୍ରାଳୟକୁ ଅନୁଦାନ ସମ୍ପର୍କରେ ଆଲୋଚନା ହୋଇ ଲୋକସଭାରେ ତାହା ଗୃହୀତ ହୋଇଥିଲା । ଅନ୍ୟାନ୍ୟ ମନ୍ତ୍ରାଳୟ ଗୁଡ଼ିକର ଖର୍ଚ୍ଚ ଦାବି ଗୃହୀତ ହୋଇ ପାରି ନଥିଲା ଏବଂ ମାର୍ଚ୍ଚ 20 ତାରିଖରେ ସେଗୁଡ଼ିକ ଗୃହୀତ ହୋଇଥିଲା । ଏଗୁଡ଼ିକ ସମନ୍ୱିତ ବ୍ୟୟମଞ୍ଜୁରୀ ବିଲ୍ ମଧ୍ୟ ଉପସ୍ଥାପିତ ହୋଇଥିଲା । ଏହା ଉପରେ ମଧ୍ୟ ଆଲୋଚନା ହୋଇ ଗୃହୀତ ହୋଇଥିଲା ଏବଂ ପରେ ରାଜ୍ୟସଭା ଦ୍ୱାରା ଏଗୁଡ଼ିକୁ ଫେରାଯାଇଥିଲା ।

ସେହି ଦିନ ଅତିରିକ୍ତ ଅନୁଦାନ ଦାବି ସମ୍ପର୍କିତ ବ୍ୟୟମଞ୍ଜୁରୀ ବିଲ୍ ମଧ୍ୟ ଉପସ୍ଥାପିତ ହୋଇଥିଲା ଏବଂ ପରେ ଏହା ରାଜ୍ୟସଭାକୁ ଫେରାଯାଇଥିଲା । ଅର୍ଥ ବିଲ୍-2017 ଲୋକସଭାରେ ମାର୍ଚ୍ଚ 22 ତାରିଖରେ ଏବଂ ରାଜ୍ୟସଭାରେ ମାର୍ଚ୍ଚ 29 ତାରିଖରେ ଗୃହୀତ ହୋଇଥିଲା । ରାଜ୍ୟସଭା ଏହାକୁ ସୁପାରିସ ସହ ପଠାଇଥିଲା ଏବଂ ଲୋକସଭାରେ ତାହା ଅଗ୍ରାହ୍ୟ ହୋଇଥିଲା । ମାର୍ଚ୍ଚ 31 ତାରିଖରେ ରାଷ୍ଟ୍ରପତି ଏହି ବିଲ୍ ଉପରେ ମୋହର ମାରିଥିଲେ ।

ଅନ୍ୟାନ୍ୟ କାର୍ଯ୍ୟ ମଧ୍ୟରେ ଏହି ଅଧିବେଶନ କାଳରେ ଚାରୋଟି ଐତିହାସିକ ବିଲ୍ କେନ୍ଦ୍ରୀୟ ଉତ୍ପାଦ ଏବଂ ସେବା ଶୁଳ୍କ ବିଲ୍-2017, ସମନ୍ୱିତ ଉତ୍ପାଦ ଏବଂ ସେବା ଶୁଳ୍କ ବିଲ୍ 2017, ଉତ୍ପାଦ ଏବଂ ସେବା ଶୁଳ୍କ (ରାଜ୍ୟଗୁଡ଼ିକୁ କ୍ଷତିପୂରଣ) ବିଲ୍ 2017 ଏବଂ କେନ୍ଦ୍ର ଶାସିତ ଅଞ୍ଚଳ ଦ୍ରବ୍ୟ ଏବଂ ସେବା ଶୁଳ୍କ ବିଲ୍ 2017 ଉଭୟ ଗୃହରେ ଅନୁମୋଦିତ ହୋଇଥିଲା । ଯାହା ଫଳରେ କି 2017 ଜୁଲାଇ 1 ତାରିଖରୁ ଦେଶବ୍ୟାପୀ ଉତ୍ପାଦ ଏବଂ ସେବା ଶୁଳ୍କ (GST) ଲାଗୁ ହୋଇପାରିବ ।

ଏହି ଅଧିବେଶନ କାଳରେ ମୋଟ 24 ଟି ବିଲ୍ ଗୃହରେ ଉପସ୍ଥାପିତ ହୋଇଥିଲା । ଲୋକସଭାରେ 23 ଟି ବିଲ୍ ଅନୁମୋଦିତ ହୋଇଥିବା ବେଳେ ରାଜ୍ୟସଭାରେ 14 ଟି ବିଲ୍ ଗୃହୀତ ହୋଇଛି । ମୋଟ ଉପରେ ଉଭୟ ଗୃହରେ 18 ଟି ବିଲ୍ ଅନୁମୋଦିତ ହୋଇପାରିଛି ।

ସାମାଜିକ କ୍ଷେତ୍ର ପାଇଁ କୋଡାଟି ଗୁରୁତ୍ୱପୂର୍ଣ୍ଣ ବିଲ୍; ପେମେଣ୍ଟ ଅଫ୍ ଷ୍ଟେଜେସ୍ (ସଂଶୋଧନ) ବିଲ୍ 2017 , ମେଣ୍ଟାଲ ହେଲଥ କେୟାର ବିଲ୍ 2017 ଏବଂ ଦ ଏମ୍ପ୍ଲୟିଜ୍ କମ୍ପ୍ଲେକ୍ସସନ (ସଂଶୋଧନ) ବିଲ୍ 2017 ଉଭୟ ଗୃହରେ ଅନୁମୋଦିତ ହୋଇଛି । ଏନେମି ପ୍ରପର୍ଟି (ସଂଶୋଧନ ଏବଂ ବିଧିସିଦ୍ଧତା) ବିଲ୍ 2017 ମଧ୍ୟ ଉଭୟ ଗୃହରେ ଗୃହୀତ ହୋଇପାରିଛି ।

ଲୋକସଭାରେ ବିଧି 193 ଅନୁଯାୟୀ ସନ୍ଦେଶବଳ୍ପ ତେଜଲପମେଣ୍ଟ ଗୋଲ୍ଡ ଉପରେ ସ୍ୱଚ୍ଛ କାଳ ଆଲୋଚନା ହୋଇ ଅସମାପ୍ତ ରହିଛି । ରାଜ୍ୟସଭାରେ ବିଧି 176 ଅନୁଯାୟୀ ନିର୍ବାଚନ ସଂସ୍କାର ଏବଂ ଏହାର ପ୍ରୟୋଗ ଓ ପଣିଶାମ ଉପରେ ମଧ୍ୟ ସ୍ୱଚ୍ଛ ଆଲୋଚନା ହୋଇଥିଲା । ରାଜ୍ୟସଭାରେ ଏକ ମେଡିକ୍ସ ପ୍ରସ୍ତାବ ମଧ୍ୟ ଆଗତ ହୋଇଥିଲା । ଯାହାକି ଜାତୀୟ ବିକାଶ ପରିଷଦ ବୈଠକର ଆବଶ୍ୟକତା କରେ ଯାହାକି ସ୍ୱତନ୍ତ୍ର ପାହ୍ୟା ଚିକ୍ତାକଳ୍ପ ଉପରେ ଆଲୋଚନାକୁ ଜାରି ରଖିପାରିବ ।

